

حضرت مولا ناعیٰ منصوری \*

## تہذیبوں کا عروج و زوال

یہ بات سائنس و مذہب دونوں کے نزد یک مسلم ہے کہ اس کائنات کا نظام اسباب کے ساتھ مرتب ہے اور اس کے لئے اٹل تو انہیں مقرر ہیں۔ جسے خدا کے مانے والے سنت اللہ اور نہ مانے والے لاء آف دی نیچر کہتے ہیں۔ دونوں اس بات پر بھی متفق ہیں کہ قدرت کے یہ تو انہیں وضو اbat غیر متبدل اور اٹل ہیں وہ ہر ایک کے لئے یکساں ہیں۔ تاریخ پر نظر ڈالنے سے یہ بات سامنے آتی ہے کہ مختلف ادوار میں بعض تہذیبوں اور اقوام ابھر کر عروج حاصل کرتی ہیں اور دوسری بعض زوال و نگفت کا شکار ہو کر معدوم یا بے حیثیت ہو کر رہ جاتی ہیں جب ہم اس کا سبب و عمل تلاش کرتے ہیں تو تہذیبوں یا قوموں کے عروج و زوال کی عملت و سبب یا بنیادی فیکٹر کے طور پر جو حقیقت سامنے آتی ہے وہ ہے علم یعنی کوئی تہذیب و قوم شاہراہ علم پر جس قدر آگے بڑھ جاتی ہے اسی قدر وہ عروج و ترقی حاصل کرتی ہے اور علم میں جس قدر پسمند رہ جاتی ہے اس کے مطابق زوال و نگفت کا شکار ہو کر کا العدم یا بے حیثیت بن کر رہ جاتی ہے دنیا کی کوئی تہذیب کوئی مذہب کوئی فلسفہ حیات قدرت کے اس اٹل قانون سے مستثنی نہیں کہ علم کی ترقی سے عروج اور تزلی سے زوال کا مرتب ہوتا ایک اٹل حقیقت لاء آف دی نیچر یا سنت اللہ ہے۔

دوسرے الفاظ میں کہا جاسکتا ہے کہ علم طاقت و قوت اور جہالت کمزوری و ضعف ہے اور طاقت کے لئے ہمیشہ سر بلندی و عروج مقدر ہے اور جرم ضعیفی کی سزا ہر دور میں مرگ مفاجات ہی ہے جسی وجہ ہے کہ انسانی تاریخ میں جب کبھی علم نے اپنی گلہ بدی اس کے ساتھ طاقت کا توازن بھی بدلا اور طاقت کیسا تھہ ساتھ دنیا کا جغرافیہ و تاریخ بھی تبدیل ہوا ہر دور میں جن تہذیبوں یا اقوام کے پاس علم کی طاقت آئی انہوں نے اپنی منشاء کے مطابق دنیا کی جغرافیہ میں تبدیلی کی۔ تاریخ میں اپنا نقش ثبت کیا۔ اسے کوئی انسانی اخلاقی نہیں اصول و ضابط نہیں روک سکا۔ مثلاً جب تیمورانگ نے ماسکو پر قبضہ کیا۔ تو ان سے اپنی شرائط پر معاہدہ کیا اس میں حاکم ماسکو نے عہد کیا کہ وہ ان کی اولاد اولاد کی اولاد کبھی کسی زمانہ میں سر قند کی طرف نظر اٹھا کر بھی نہیں دیکھیں گے مگر جب طاقت کا توازن ماسکو کے حق میں تبدیل ہوا تو ماسکو

نے سرقد کے ساتھ اپنی منشاء کے مطابق جو چاہا کیا دنیا میں جب مسلمانوں کا عروج تھا تو دنیا کا جغرافیہ ان کی منشاء کے مطابق طے پایا آج امریکہ کی منشاء کے مطابق دنیا کا جغرافیہ ہی نہیں انسانی قدر میں، تہذیب و تمدن، لکھر تک تبدیل ہو رہا ہے اور تمام ممالک بہبول عالم اسلام کے امریکہ کی چشم وابرو دیکھ کر اپنی پالیسیاں طے کر رہے ہیں ایک دور تھا جب یورپی ممالک فرانس و برطانیہ تک باب عالی (خلافتِ ترکیہ) کی خوشودی و مریضات کا خیال رکھتے ہوئے اپنی پالیسیاں مرتب کرتے تھے غرض دنیا کی جس قوم نے بھی علم کے سرچشموں سے خود کو سیراب کیا اور علم کے سوتوں پر قبضہ کیا وہ غالب قوم فاتح تہذیب قرار پائی اس کا یو آف دی لائف یعنی طرز حیات اس کی سوچ و فکر اس کی قدر میں اس کا لکھر و تمدن مثالی اور قابل اتباع سمجھا گیا، اور دنیا کی باقی اقوام نے اس کی نقل و اتباع اپنے لئے باعث افتخار و باعث شرف سمجھا خواہ وہ کوئی قوم ہو دنیا کے کسی خطہ میں بستی ہو اس کا کوئی مذہب و لکھر ہو کچھ عرصہ پہلے تک نظریاتی اعتبار سے امریکہ کے دشمن رشیاء، چاہتا آج امریکہ کی ہر چیز، ہر فیشن، ہر لپچر، لباس حتیٰ کہ زبان اور اس کے لب و لہجہ تک کی نقل اپنے لئے باعث فخر قرار دے رہے ہیں غرض انسانیت کی قسمت اور تہذیبیں کا عروج و زوال ہمیشہ علم سے وابستہ رہا ہے اس حقیقت کو سب سے پہلے اس کائنات کے خالق کے پیغام اور اس کے پیغمبروں نے واشگاٹ کیا کہ پہلے انسان حضرت آدمؑ کو مخلوقات پر برتری و فویقیت علم الاماء یعنی کائنات کی اشیاء کے علم ان کی ماہیت و حقیقت سے آشناً ان کے نفع و ضرر ان کا زیادہ سے زیادہ استعمال ہر قدرت و صلاحیت کے سبب دی گئی اسی طرح آخری پیغام (خالق کائنات کا) بھی حصول علم کی ترغیب سے شروع ہوتا ہے: اقراء باسم ربک الذی خلق الخ پڑھاں رب کے نام سے جس نے پیدا کیا انسان کو ایک جتنے ہوئے خون سے پیدا کیا، پڑھاں رب کے نام سے جو بڑا کریم ہے جس نے قلم کے ذریعہ علم سمجھایا انسان کو وہ سمجھایا جو وہ نہیں جانتا تھا۔ اس (الممیل علم) میں دینی و تشریعی علوم خالق اور خود کی معرفت کی طرح تمام کائناتی علوم چیزوں کی ماہیت و حقیقت سائنس و تینکنیلو جی اکتشافات و تحقیقات سب ہی شامل ہیں۔

قرآن نے اس کائنات میں سب سے پہلے عظیم انقلاب علم کے ذریعہ بربپا کیا اس کا بنیادی عقیدہ (توحید) نسان کے لئے تمام علوم (تکونی و تشریعی) کی شاہکلیدی ہے جس نے مظاہر قدرت اور عظیم مخلوقات جاندے سورج، ستارے ریا پہاڑ وغیرہ کو مجدد و مجدد کے درجے سے اتار کر انسان کے ادنیٰ خادم و تابعدار اور انسان کو خالق کی نیابت میں ان کا حاکم نہرول کرنے والا بتا کر مادہ و اشیاء کی کھوچ، تحقیق و تیریخ ان کی تغیریکا عظیم باب و کردیا قرآن کا یہ انقلابی پیغام اور آنکی روشنی کوہ فاراں (مکہ) سے طلوع ہو کر مدینہ پہنچی اس کے بعد دمشق، بغداد، قرطبة، غرناطہ ہوتے ہوئے یورپ اور رے کرہ ارض میں پھیل کر اس نے دنیا کی ساری تہذیبیں کو مستفید کیا۔ تقریباً ۷۔۸ موسال تک دنیا اس کی روشنی، علوم و فنون افکار و نظریات، سائنس و صنعت اور ہر قسم کی ترقیات کے مراحل طے کرتی رہی انسانیت نے اپنا علمی و نسی سفر اور نئے نئے اکتشافات و ایجادات کا سفر اسی کی مدد سے طے کیا۔

عصری یا تکونی علم ایک طاقت ہے اس کے بغیر دنیوی عروج و ترقی اور کائنات کے نظام پر کنشروں نہیں کیا جاسکتا اور علم تشریعی طاقت کا صحیح اور بمحل استعمال بتاتا ہے کہ علم کی طاقت کا استعمال کس طرح دنیا و آخرت میں انسان کی سرخودی و بہبودی کے لئے ہو، غرض ایک مسلمان کے لئے تکونی و تشریعی دونوں علوم ناگزیر و لازمی ہیں جس دن مسلمان علم کی دوئی (دنیوی و دینی) ختم کر کے علم کے ان دونوں اجزاء کو مضبوط تھام لیں گے، وہ دن اسلام اور اس کی تہذیب کی کامیابی و سر بلندی کا ہو گا۔ ایک مسلمان کیلئے نہ عصری علوم سے بے بہرہ رہ کر محض یہک صالح بن جانا کافی ہے نہ دین سے غافل رہ کر دینیوی علوم و ترقیات فلاج و کامیابی کے دروازے واکری ہے بلکہ ہمیں قرآن نے دنیا و دین دونوں کی حسنات طلب کرنے اور اس کے حصول کیلئے جدوجہد کی تعلیم و ترغیب دی ہے۔

سرور دو عالم اور آپ کے خلفاء راشدین کی پوری زندگی اس پر شاہد ہے کہ دور بوت میں سرور دو عالم نے نفس نفیس اس دور کے مفید عصری و عسکری علوم و فنون کی سر پستی و قدر افزائی فرمائی۔ مثلاً اس دور کے جدید ترین اسلحہ دو تھے ایک دبابة و سر بر مخفیت جسے آج کے ٹینک و توپ کہا جاتا ہے۔ ایک پرشین امپاری میں بنایا جاتا تھا تو دوسرا دومن امپاری میں فتح مکہ کے بعد سرور دو عالم نے اپنے اصحاب ہوشیج کر دنوں جدید اسلحہ کی صنعت کے علم کی تحصیل کرو کر انہیں تیار کروایا اور اپنے آخری غزوہ (طاائف) میں اس دور کے یہ دنوں جدید ترین اسلحہ کا استعمال فرمایا۔ دور خلافت راشدہ میں دنیا کے مفید عصری علوم و فنون کو دینی علوم کے ساتھ سمو لیا گیا تھا، دور صاحب ہی میں مسلمانوں کا سب سے طاقتو را در زبردست بحری بیڑہ بن گیا تھا، جس کی برتری تقریباً ۸ سو سال تک برقرار رہی۔ اسلام میں یہ علم (دنیوی و دینی) کی یک جائی تقریباً ایک ہزار سال تک برقرار رہی۔ آج کل اسلام کے شروع دور (خیر القرون) کا محض عبادات و ریاضت اور ذکر فکر کے اعتبار سے جو اہم اتصور و منظر پیش کیا جا رہا ہے وہ سخت مقاولہ انگیز و گمراہ کن ہے۔ بقول علامہ اقبال

غرض میں کیا کہوں تجھ سے کہ وہ صحرائش کیا تھے

جہاں دارو جہاں بان و جہاں گیر جہاں آرا

پوری انسانی تاریخ اس بات پر گواہ ہے کہ اس دنیا میں غلبہ و سر بلندی تسلط و اقتدار اس نے حاصل کیا جو کائنات کے متعلق موجودات و اشیاء کے متعلق علم میں تفوق لے گیا اور جس نے اشیاء کی ماہیت و حقیقت کی زیادہ دریسرچ و تحقیق کی اس کے خواص و اجزاء کا زیادہ تجربہ و ممارست حاصل کی، ہر دور میں کائناتی و عصری علوم میں سبقت و برتری ہی کی تہذیب و قوم کا عروج اور اس میں پسمندہ رہ جانا اس کے لئے زوال و تباہی ثابت ہوا۔

اس روئے زمین پر علم و سائنس کی ترقی و عروج کی سرگزشت محضرا الفاظ میں یہ ہے کہ قرآن کے نزول تک دنیا سائنس و تجرباتی علوم کا ایک قدم آگے نہیں بڑھا سکیں کیونکہ انسان مظاہر قدرت اور زمین و آسمان کی شکلؤں کو اپنا معبد و مسجد بنائے ہوئے تھا وہ ہر چیز سے ڈرا اور سہا ہوا تھا اور اس کے آگے بجہہ ریز تھا، ڈرا ہوا آدمی تحریر و کنشروں کا

سوچ بھی نہیں سکتا۔

قرآن کے انتلابی پیغام نے انسان کو خالق کا نات کا خلیفہ و جانشین بن کر اسے کائنات کی تنخیر و کشیدل کا پیغام دیا اس کے بعد تقریباً ۸ سو سال تک انسانیت اپنی دنیوی ترقیات میں قرآن اور مسلمانوں کی خوشی چین رہی پھر تاریخ نے ایک ورق الناتا تاریوں کی یلغار کے بعد اچاک مسلمانوں کا علمی و فکری اور سائنسی زوال شروع ہو جاتا ہے ایسا لگتا ہے کہ دماغوں کو نچوڑ لیا گیا ہوا اور علوم کے سوتے خشک ہو گئے ہوں۔ اب احتجاد اکشافات، ایجادات، نئے تجربات علوم کے سمندر میں غواصی نئے حقائق کی دریافت کی وجہے الفاظ کی پرستش لفظی صنعت گری حروف و نقوش کے ساتھ تلاعِب و کھیل کا دور شروع ہوتا ہے۔ نفس علم کی وجہے چند کتابیں نئے نئے علوم و فنون سے روشناس ہونے کی وجہے معمود چیستان قسم کے متعلق عبادات کا حل کرنا اور ان میں خیالی نکات پیدا کرنے کا نام علم رکھ دیا گیا۔ یہ علوم نہیں ان کی مردہ لاشیں تھیں جن پر لفظوں کی مینا کاری و تجیختی کی معنی آفرینی کی گئی تھی یہ علمی زوال کی لہر دن بدن تیز تر ہوتی گئی جس کی وجہ سے ہمارے علمی ادارے اور مرکز بانجھ ہو گئے۔ اب یہاں علوم و فنون کے نام سے یونانی و ایرانی مردہ افکار و نظریات و فلسفی اور محققہات کی عبارات رٹنا اور یونانی و ایرانی کی جماعت کے صنم کدوں اور آتش کدوں سے نکلے افکار و نظریات کی عینک سے قرآن و حدیث کا مطالعہ کرنا اور اسلامی علوم کو زبردستی ان کے سانچے میں ڈھالنے کی مشق غرض گزشتہ دور زوال میں صدیوں سے مسلمانوں نے قرآن و حدیث میں بصیرت عصری ضرورتوں میں احتجاج نئے اکشافات و ایجادات و تجربات و تحقیقات کی وجہے یونانی و ایرانی مردہ افکار و علوم کی لاشوں کو اٹھائے پھر نے اور ان کے اذکار رفتہ نظریاتی بخشوں کو وجہہ شرف و افتخار بنالینے کی وجہے سے علمی زوال اپنی انہا کو پہنچ گیا۔ اس عرصہ میں دوسری طرف یورپ اپنی ہزار سالہ خواب غفلت سے بیدار ہونا شروع ہوا یہ ہزار سال اس نے یونانی فلسفوں اور افکار میں گزارے جواب یورپ کا تاریک دور DARK کہلاتا ہے۔ یورپ کی نشأة ثانیہ اس وقت ہو گئی جب ہزار سال پاپائیت و تھیا کریں کی زنجیروں کو (جس نے اپنے مظالم و سفا کیتے سے علم و سائنس کی راہ روک رکھی تھی اور یونانی فلاسفی و افکار کو مقدس بنا کر لوگوں کو ان کی زنجیروں میں جکڑ رکھا تھا) کاٹ کر پھینک دیا۔

اب یورپ یونانی علوم سے مسلمانوں کے استقراری و تجرباتی علوم کی طرف لوٹا اور کائنات میں غور و فکر اور نئے نئے تجربات کی بدولت اور نئے نئے اکشافات و ایجادات ہونے لگیں۔ جس نے یورپ کی دنیا بدل کر رکھ دی اجنبیں میں مسلمانوں نے سائنسی و تجرباتی علوم کو جہاں تک پہنچایا تھا یورپ اس کا وارث بن کر اس نے آگے پیش قدمی جاری رکھی اس طرح علم و سائنس کا جوسفر عربوں سے شروع ہوا تھا یورپ کے ذریعہ موجودہ دور تک پہنچا اس کا نتیجہ یہ نکلا کہ زمانہ کی تغیرات و حالات کے تقاضوں نے جو نئے نئے مسائل پیدا کئے زمانہ کے جو نئے چیلنج رکھے ان درپیش سوالات کا حل اور نئی راہیں یورپ کے مفکرین و فلاسفہ اور سائنس دانوں نے اپنے تجربہ و فکر اور عقل و ذہانت سے دینا

شروع کیا گزشتہ۔ ۵ سو سال میں دنیا میں جتنے معاشی و اقتصادی سیاسی و انتظامی معاشرتی و طبقاتی مسائل پیدا ہوئے ان کا حل اور جواب تلاش کرنے میں تمام تر نظریات، آئینہ یا تھیوریزی مغرب سے آئے اور دنیا کی ہر تہذیب و قوم ملک مذہب کے کروڑوں نوجوانوں نے انہیں قبول کیا، خواہ وہ نظریاتی طور پر ڈارون و ہیگل کی تھیوریزی ہوں یا معاشی طور پر کیونزم و کوہل ازم کے نظریات یا انتظامی و سیاسی طور پر ڈیما کری و ہیکول طرز حکومت کا نظریہ مسلمانوں نے اس پورے عرصہ میں دنیا کوئی بینا نظریہ فکر دی نہ زمانہ کے چیلنج و مسائل سے عہدہ برآ ہونے میں کوئی کردار ادا کیا حتیٰ کہ وہ مغرب کے پیش کردہ نظریات و نظام ہائے حیات کو علمی طور پر چیلنج بھی نہیں کر سکے زیادہ سے زیادہ اتنا ہوا کہ ہمارے بڑے سے بڑے مفکرین نے کچھ ان مسلمان نوجوانوں کو جو مغرب کے نظریات کی رو میں بہہ گئے تھے دوبارہ اسلام کی طرف مائل کر دیا مگر ان کی فکر اس درجہ طاقتور اور تو انہیں تھی کہ وہ مغرب کے دانشوروں اور مفکرین کو متاثر کرتی اور انہیں اپنے افکار و نظریات پر نظر ثانی پر مجبور کرتی یا دنیا کی دیگر تہذیبوں واقوام پر اثر انداز ہوتی یہ بات باعث تشویش و فکر ہوئی چاہیے کہ ہمارے علمی مرکز اور ادارے ایسے افراد پیدا کرنے سے کیوں قادر و عاجز ہیں جو اپنے افکار و نظریات سے دنیائے انسانیت میں تمکھے ڈال دیں مغرب کے مفکرین و دانشوروں کو اپنی تھیوری و فکر پر نظر ثانی کے لئے مجبور کر دیں ہمارے نزدیک اس کا بنیادی سبب یہ ہے کہ ہم صدیوں سے انسانیت کی اجتماعی مسائل و قوت کے تقاضوں اور زندگی کے حقائق کی بجائے محض فرضی تجھیلات اور دماغی عیاشی سے تھا ہماری علمی تو ایساں مکری قوت یونانی فلسفہ کے وحدہ الوجود جیسے لایعنی مباحثت میں صرف ہوتی رہیں ہمارے ہزاروں بڑے بڑے دماغ عظیم دانشوروں و عقلااء جو انسانیت کو بہت کچھ دے سکتے تھے انہوں نے اپنی علمی و ذہنی صلاحیتوں کو ایسے لایعنی و بے سود مباحثت میں صرف کیا وہ صدیوں تک وحدہ الوجود کا مسئلہ حل کرتے رہے اپنے علم و ذہن و قوت اور صلاحیتوں کے غلط استعمال کی یہ سزا ملی کہ قدرت نے ان مسائل و حقائق سے جن کا قوموں کے عروج و زوال، غلبہ و سر بلندی موت و حیات اور اجتماعی زندگی سے گہر اعلق تھا ان کی اہمیت و حقیقت ہمارے دل و دماغ سے محکر دی اور قدرت کی طرف سے یہ دبال یا عذاب ہم پر آیا کہ ہمارے بڑے سے بڑے علم و عرفان کے دعویدار صدیوں سے انہوں کی طرح یونانی و ایزائی افکار و نظریات کی تاریکی و جہالت میں بحکمت رہے اور ملت اسلامیہ اور انسانیت کے اجتماعی مسائل کی گھٹیاں الجھتی گئیں علم میں تنزل بڑھتا گیا اور دنیا کہاں سے کہاں نکل گئی۔

مولانا ابوالکلام آزاد نے قرون وسطی اور عصر حاضر میں یورپ اور مسلمانوں کے علمی و عقلی مقام کا بڑا اچھا تجزیہ کیا ہے ساتویں صدی ہجری میں جب یورپ نے صلیبی یلغار شروع کی اس کا پانچواں صلیبی حملہ شاہ فرانس بیٹت لوکس St. Loewis کی طرف سے برادرست مصیر پر ہوا اس کی سرگزشت ایک فرانسیسی مجاهد تھے آنڑوں میں ویلے نے تاریخ میں محفوظ کی اس وقت مسلمان علم و عقل اور جنگی اسلحہ و مدابیر میں یورپ سے بدرجہا فائق ہے اہل یورپ

مسلمانوں کے اسلوٽ و ترقیات کو حیرت سے دیکھتے تھے چنانچہ جب مسلمانوں نے اس دور کے میزائل یعنی آگ کے شعلوں میں جلتے بان کے تیروں کی بوچھاڑ کی تو فرانس کے شہنشاہ سینٹ لوئیس نے حکم دیا کہ عیسائی افواج سجدہ میں گر کر خداوند مُحَمَّد سے دعا کریں کہ مسلمانوں کے میزائل انہیں گزندنہ ہو نچائیں، چنانچہ سجدہ میں دعائیں ہوتی رہیں اور فعلہ مسلمانوں کے حق میں ہو گیا اس کے تقریباً پانچ سو سال کے بعد پولین نے مصر پر حملہ کیا اس وقت یورپ کا تاریک دور ختم ہو کر وہ علم و سائنس میں مسلمانوں سے بدرجہ آگے نکل چکا تھا۔ اب وہ قرون وسطی کے مسلمانوں کی جگہ پر تھا اور مسلمان قرون وسطی کے یورپ کے تاریک دور میں پہنچ چکے تھے اب معاملہ و ریالت بر عکس ہوا۔ اب یورپ کی ترقیات اور جدید اسلحہ مسلمانوں کو حیرت زدہ کرنے والے تھے، حاکم مصر نے شیخ الازھر سے مدد چاہی تو ارشاد ہوا کہ ختم بخاری شریف انجام مقصود کے لئے تیر بہد ف نجح ہے چنانچہ بخاری شریف کا ختم شروع کر دیا گیا۔ بخاری شریف ختم نہیں ہوا تھا کہ قاہرہ پر فرانسیسی افواج کا قبضہ ہو گیا غرض تہذیبیں کا عروج و ذوال ہو یا عسکری فتح و نکست یا اقتصادی و معاشی ترقی و بدحالی سب ہی کا تعلق علم سے ہے ہمارے موجودہ تنزل، حکومی و تجارتی کا حقیقی سبب صرف ایک ہے وہ ہے علم میں اقوام عالم سے پھر جانا اس وقت ہمارے علیٰ تنزل کا حال یہ ہے کہ باوجود پیروں، رہنما اور ہر قسم کے معدنی ذخراً و خزانے رکھنے کے ۶۰ مسلم ملکوں کی مجموعی سالانہ آمدنی (GDP) یورپ کے کسی چھوٹے سے بے حیثیت ملک کے برابر بھی نہیں ہے۔ ۱۵۰ ملین آبادی اور یوکیسیر طاقت کے حاصل پاکستان کی ۵۷ یونورسٹیوں کا سالانہ بجٹ ۹ بلین روپیہ اور ملک کے سالانہ GDP ۱۲ بلین ڈالر ہے جبکہ ایک ملین آبادی کے شہر سنگاپور کی واحد یونورسٹی کا سالانہ بجٹ ۵۵ بلین ڈالر اور صرف ۲ ملین آبادی کے غیر معروف ملک فن لینڈ کی صرف موبائل فون سے آمدنی سالانہ ۲۶ بلین ڈالر ہے۔ اس لئے کہ ہم تعلیم میں ساری اقوام سے پسمندہ رہ گئے ہیں مثلاً عرب لیگ کے ۲۲ ملکوں میں (جن میں اکثر تیل کی دولت سے مالا مال ہیں) تقریباً ۳۵۰ یونورسٹیاں ہیں اور ہر سال تقریباً چار سو پچاس افراد P.hd کرتے ہیں جبکہ صرف برطانیہ میں ایک ہزار سے زیادہ یونورسٹیاں اور ہر سال تقریباً ۱۲ ہزار افراد PhD کرتے ہیں، غرض مغرب کا دنیا پر غلبہ و تسلط اور سیاسی و تبدیلی حکمران پر پادر بن کر دنیا کا آقا حاکم بن جاتا ہے پسکھاں کی علمی تفوق و برتری کا نتیجہ ہے۔

امت مسلمہ کا اس وقت بنیادی مسئلہ علم میں پھر جانا ہے، جس کی وجہ سے ہمارے اور مغرب کے درمیان طاقت کا توازن اس قدر بگزدگیا کہ فرق ایک اور ہزار کا ہو گیا اس کمزوری نے ملت اسلامیہ کو مغرب کے رحم و کرم پر کر دیا جب یہ بات واضح ہو گئی کہ تہذیبیوں کے عروج و ذوال کا اصل و بنیادی سبب علم ہے۔ علم کا صحیح استعمال انسانیت کیلئے فلاج و ہبودی اور خوش بختی اور غلط استعمال بلا کست و بتائی کا سبب بتا ہے اور علم کی طاقت کا صحیح یا غلط استعمال موقوف ہے انسانیت اور زندگی کے متعلق نظریہ حیات کے صحیح یا غلط ہونے پر یعنی علم کا حامل اگر تمام نوع انسان کے لئے محبت و اخوت

عزت و احترام مساوات و برابری کا نظریہ و عقیدہ رکھتا ہے یا کسی خاص رنگ نسل کے تفوق و برتری کا اگر دنیا میں علم کے سرچشے اول الذکر کے پاس ہیں تو وہ دنیا اور انسانیت کے لئے باعث رحمت و خوشحالی اور ثانی الذکر کے پاس ہیں تو باعث بلا کست و تباہی ہو گا یہ ایک تاریخی حقیقت ہے کہ علم و سائنس کے سرچشے و سوتے جب تک مسلمانوں کے پاس رہے ان کا استعمال عموماً انسانیت کی بہبودی و فتح رسانی کے لئے رہا اور جب سے علم و سائنس پر مغرب کی نسل پرستانہ نقطہ نظر رکھتے والی اقوام کا تسلط ہوا ان کا زیادہ تر استعمال تہذیبیوں کی تحریب و تباہی اور ان کا استعمال کر کے ہمہ جہتی غلام بنانے کے لئے ہو رہا ہے یہ پوری انسانیت کی بد قسمتی ہے کہ اسی وقت علم و سائنس پر جن کی اجارہ داری ہے وہ انسانیت کے متعلق نسلی تفریق کا نکتہ نظر رکھتے ہیں، مغرب ہمیشہ ہی سے اپنے جغرافیہ و رنگ و خون کی تفوق و برتری اور غیر یورپیں تہذیبیوں کے گھٹائی اور تحریر ہونے کے نظریہ کا قائل رہا ہے ہمارے نزدیک اس وقت کا سب سے تشویش ناک اور فکر انگریز مسئلہ امریکہ یا یورپ کا علم و سائنس میں تفوق نہیں بلکہ ان کا متعصبانہ اور نسل پرستانہ نظریہ حیات ہے یہ ایک تاریخی حقیقت ہے کہ یورپ نے کبھی غیر یورپ کے ساتھ انصاف نہیں کیا اس نے ہمیشہ غیر تہذیبیوں اور اقوام کو اپنی شکار گاہ سمجھا۔

گزشتہ دو صدیوں میں دنیا بھر میں جہاں کہیں اقوام تہذیبیوں کی خوزیری دنیا میں آئی و یورپ کے اسی نسل پرستانہ سوچ کی وجہ سے آئی اور ایکسویں صدی میں داخل ہوتے ہوئے مغرب کے افریقہ، مشرق و سطح و سط ایشیاء جنوبی ایشیاء اور مشرق بعید کو لوٹ کر اور چوس کر کھال کر دیا اور ان کی شاہ رنگ پر اپنے خونی پنج گاڑ دیئے اس وقت امریکہ گلوبلائزیشن کے خوشناعتوں سے تمام تہذیبیوں کی صفات و خصوصیات ختم کر کے ان پر امریکی ٹکڑے، طور طریقوں کو مسلط کرنا چاہ رہا ہے تاکہ دنیا کی تمام تہذیبیں اپنے تاریخی تہذیبی ثقافتی و مذہبی ورثتے سے بیگانہ ہو کر بلکہ ان پر لعنت بھیج کر امریکی ٹکڑے، طرز زندگی میں ڈوب کر بخوشی امریکی غلامی پر فخر کرنے لگے۔

مغرب کی نسل پرستانہ سوچ نے علم و سائنس کے سرچشمیوں میں زہر گھول کر رکھ دیا اور دنیا کے حسین گلشن کو نائم بھی یا بار دکے ذہر پر لاکھڑا کیا ہے علم و سائنس کی بدولت دنیا کی معاشیات صنعت و تجارت تمن و ٹکڑا اور ہمہ نوع و مسائل و پیداوار پر مغرب کا مٹھی بھر نسل پرست نو لے کا قبضہ ہو گیا ہے جن کا مقصد دنیا کی تمام تہذیبیوں کو مستقل طور پر اپنایا اسی اقتصادی و تہذیبی غلام بنانا ہے، مغرب کا یہ خطرناک نسل پرست گروہ صمیونی اور امریکہ کے انگلوپرٹشنٹ (Anglo Protestant) گروپ پر مشتمل ہے جو علم و سائنس کا استعمال انسانیت کی بہبودی و خوشحالی کی بجائے بھیاں کتباہی لانے والے اسلحہ و ایجادات اور قوموں اور تہذیبیوں کے خلاف سازشوں اور انہیں باہم دست و گریبان کرنے کے لئے کر رہا ہے علم و سائنس کے غلط استعمال ہی کا نتیجہ ہے کہ دنیا بتاباہی کے دہانے پر پہنچ گئی ہے ہر سال ۴ کروڑ انسان بھوک سے مر جاتے ہیں دنیا کی آبادی دو دو قوت کی روٹی صاف پانی اور علاج کی سہولتوں سے محروم ہے، دوسری طرف امریکہ کا

اقوام عالم پر اپنی دہشت طاری رکھنے کے لئے فوجی بجٹ چار سو بلین ڈال سے تجاوز کر گیا ہے۔ اور تقریباً آتنا ہی تہذیب و کے خلاف سازشوں اور ان میں نفرت و عداوت کے شعلے بھڑکانے کے لئے اسی آئی اے اور دیگر ایجنسیوں کا بجٹ ہے اگر صرف امریکہ کے فوجی انجمنیں بجٹ کا ایک چوتھائی حصہ انسانیت کی بہبودی کے لئے صرف ہوتا دنیا کا کوئی انسان بھوکا اور بغیر علاج کے نہیں رہ سکتا غرض علم و سائنس پر انسانیت کے متعلق منفی و متعصبانہ نظریہ حیات رکھنے والوں کی اجارہ داری انسانیت اور اس سے محبت رکھنے والے ہر فرد بشر اور دنیا کے مفکرین دانشوروں اور عقلاطے کے لئے وقت کا سب سے بڑا چیلنج ہے اور ان کی ذہانت کا سخت ترین امتحان آزمائش ہے۔

اس وقت عالم اسلام اور پوری دنیا کے لئے سب سے پہلے اہم مسئلہ یہ یہی ہے کہ مغرب نے گزشتہ چند صدیوں میں سخت محنت و جدو جہد کر کے علم و سائنس کے ہر شعبہ میں غالبہ حاصل کر لیا اور اُن پرست صہیونیوں نے مغرب کے ہر شعبہ پر پنج گاؤں کرایے باور کر وادیا ہے کہ اسلامی تہذیب و تمدن کی تباہی میں مغرب کی بقاء ہے چنانچہ ۱۱ ستمبر کے بعد مسٹر بیش نے اسلامی تہذیب کے خلاف پوری قوت سے کرو سیڈ وار (صلیبی جنگ) شروع کر دی ہے اس وقت دنیا کے اسکرین پر اصل تصاصم انہی دو تہذیبوں کے مابین ہے مغرب کے اس معاند انہوں نے مسلم نوجوانوں میں غم و غصہ بھر کو انہیں نفرت و انتقام کی منفی راہ پر ڈال دیا ہے۔ مغرب اپنے طریقے عمل سے مسلم نوجوانوں میں نفرت اور انہی انتقام کی آگ کو ہواد رے رہا ہے یہ حالات بظاہر اسلام اور اس کی تہذیب کے لئے سخت مایوس کن ہیں ہمیں خوب سمجھنا چاہیے کہ اس سے دنیا میں صرف تباہی ہی آسکتی ہے عروج و سر بلندی کا راستہ صبر و استقامت، تحمل و برداشت مغرب کے مشتعل کرنے والے رو یہ کونظر انداز اور انگور کے اپنی صدیوں کی کوتا ہیوں، غفلت اور بے حسی کا ادراک کر کے اس کی تلافی و تدارک میں بحث جانا اور علم و سائنس میں پسمندگی ختم کرنے کے لئے کمرہ مت کس لینا ہے، عصری علوم میں مغروب کی برتری و اجارہ داری ختم کرنے کے لئے عصری علم کے ہر شعبہ میں کمال حاصل کرنے کے لئے خود کو وقف کر دینا ہے یہ بات خوب سمجھ لیتی چاہیے کہ ہمارا زوال و تزلیل صدیوں میں اس حد تک پہنچا ہے کہ اسے دور کرنا یا اس کی تلافی کو دور کرنے کے لئے بھی طویل عرصہ درکار ہو گا تہذیب و میں اسی زندگی میں کوئی شاث کت نہیں ہوتا دنیا کی کوئی تہذیب و قوم کسی جادوی چھڑی یا اللہ دین کے چراغ سے آنفا نا زوال سے عروج کا فاصلہ نہیں کر سکی اس لئے ملت کا ہر فرد عصری علم کے حصول کے ایک نکاتی پروگرام کو نصب العین بنا کر اپنی جگہ پر جدو جہد میں لگ جائے ملت کا ہر فرد عزم کرے کہ کم از کم ایک بچ کو صحیح دینی تعلیم و تربیت کے ساتھ اعلیٰ ترین عصری تعلیم سے لیس کرے گا ہمارے نزدیک صرف یہی واحد راستہ ہے یعنی دینی و عصری تعلیم کی بیجانی اور علم کے سرچشمتوں پر کنشوں کی جدو جہد جو ملت اسلامیہ کو تزلیل و زوال سے عروج و سر بلندی کی طرف لے جاسکتا ہے۔